

25/04/2025

12.30 PM

آداب

یہ آکاش وانی سرینگر ہے -

اب آپ اعجازہ اختر سے خبریں سنئے

فوجی سربراہ

فوجی سربراہ جنرل اوپندر دیویدی سرینگر پہنچ گئے ہیں اور وہ ممکنہ طور پر پہلگام کے بائیسرن علاقے میں ملے کی جگہ کا بھی دورہ کریں گے۔ ذرائع نے بتایا کہ فوجی سربراہ کو چنار کور کے جنرل آفیسر کمانڈنگ کے علاوہ مقامی فوجی یونٹوں کے اعلیٰ افسروں کی طرف سے موجودہ صورتحال کے بارے میں جانکاری دی جا رہی ہے۔

انہیں ساتھ ہی جموں کشمیر کے اندرونی دود میں دہشت گردی کے خلاف اور کنٹرول لائن کے متصل پاکستانی فوج کی سیز فائر کی عدولی کی کوششوں کو روکنے کیلئے کئے گئے اقدام کی نسبت سے بھی جانکاری دی جا رہی ہے۔

دریں اثنا شمالی کشمیر کے کپواڑہ ضلع میں لائن آف کنٹرول کے متصل نوگام علاقے میں فائر بندی معاہدے کی عدولیوں کے کچھ واقعات پیش آئے ہیں۔ راجوری اور پونچھ اضلاع کے سرحدی علاقوں سے بھی اس طرح کی فائرنگ کی اطلاعات موصول ہوئی ہیں۔ لہذا ابھی تک کسی جانی نقصان کی کوئی اطلاع نہیں ہے۔

APM

پہلگام ملے کے تناظر میں نئی دلی کے پارلیمنٹ ہاؤس کمپلیکس میں منعقدہ کل جماعتی میٹنگ کے دوران مختلف سیاسی جماعتوں کے لیڈروں نے سلامتی سے متعلق کابینہ کمیٹی کی میٹنگ میں پاکستان کے خلاف کئے گئے اقدامات کے بارے میں سرکار کو مکمل تعاون دینے سے اتفاق کیا ہے۔

یہ میٹنگ وزیر دفاع راجناتھ سنگھ کی صدارت میں منعقد ہوئی جس میں اہم وزراء کے علاوہ مختلف سیاسی جماعتوں سے تعلق رکھنے والے 13 لیڈروں نے شرکت کی۔

میٹنگ کے بعد نامہ نگاروں سے بات کرتے ہوئے پارلیمانی امور کے وزیر کرن ریجیو نے کہا کہ تمام جماعتوں کے لیڈروں نے اس ملے پر تشویش جتائی اور اس کی شدید مذمت کی اور پھر سرکار کے کسی بھی فیصلے اور قدم کے بارے میں اپنا بھرپور تعاون دینے کا یقین دلایا۔

کل جماعتی

ادھر سرینگر میں بھی وزیر اعلیٰ عمر عبداللہ کی صدارت میں اس □ ملے کے تناظر میں ایک کل جماعتی میٹنگ منعقد ہوئی۔ میٹنگ میں ایک قرار داد پاس کی گئی جس میں مرکزی سرکار کے فیصلے اور اقدامات کی تائید کی گئی۔

میٹنگ میں پہلگام □ ملے کی شدید مذمت کی گئی اور متاثرہ کنبوں کے ساتھ ہمدردی کا اظہار کیا گیا۔ قرار داد میں مزید بتایا گیا کہ سرکار قصور واروں کو ان کے انجام تک پہنچانے میں وزراء کی ایک کونسل ایل جی انتظامیہ کے ساتھ قریبی تال میل کے ساتھ کام کرے گی۔ وزیر اعلیٰ عمر عبداللہ نے اس □ ملے کو کشمیری اقدار پر ایک □ ملہ قرار دیا۔

-
ہیلپ لائن

وزیر اعلیٰ عمر عبداللہ کے دفتر مینجمنٹ کشمیر سے باہر جموں کشمیر کے طالب علموں کیلئے ایک ہیلپ لائن قائم کی گئی ہے۔ ہیلپ لائن کا ٹول فری نمبر 166-8900-1800 ہے۔

ادھر نئی دلی میں جموں کشمیر ریڈیڈنٹ کمیشن کی طرف سے قائم کئے گئے ہیلپ لائن نمبرات یوں ہیں۔

730-362-0090

اور

94191-58581

نائب وزیر اعلیٰ

نائب وزیر اعلیٰ سریندر کمار چودھری نے کہا ہے کہ امر ناتھ یاترا ایک مذہبی سفر ہے اور جو لوگ بھی وہاں جانا چاہتے ہیں وہ من کی چاہت سے جائیں گے۔

انہوں نے کہا کہ پہلگام □ ملے کی وجہ سے امر ناتھ یاترا پر کوئی اثر نہیں پڑ سکتا۔ نائب وزیر اعلیٰ نے کہا کہ کشمیری لوگ اس یاترا کو کامیاب بنائیں گے۔

انہوں نے کہا کہ یہ بات سمجھی جا سکتی ہے کہ اس □ ملے میں معصوم شہری مارے گئے ہیں البتہ وہاں عادل جیسے بہادر لوگ بھی موجود تھے جنہوں نے دوسروں کو بچا کر اپنی جان کی بازی لگائی۔

سی □ ت

پہلگام □ ملے کے باوجود کشمیر وادی میں سیلانوں کی ایک اچھی خاصی تعداد وادی میں موجود ہے۔ یہ سیاح کشمیری عوام کی انسان دوستی اور مہمان نوازی کے زبردست قائل ہو گئے ہیں اور انہوں نے ہندو مسلم بھائی چارے کو برقرار رکھنے پر زور دیا ہے۔

اس دوران سرینگر میں مشہور ٹولپ گارڈن کی سیر کرنے والے سیلانیوں کی تعداد 8 لاکھ 55 ہزار 125 تک پہنچ گئی ہے۔ کل مزید چار ہزار 620 سیاحوں نے اس باغ کا نظارہ کیا، جن میں سے 26 بین الاقوامی اور 4 ہزار 457 ملکی سیاح شامل تھے۔

سرینگر

ڈپٹی کمشنر سرینگر ڈاکٹر بلال مہدی الدین بٹ کی صدارت میں منعقدہ ایک میٹنگ کے دوران انڈر گریجویٹ 2025 کے سائنات سے متعلق تیاریوں اور انتظامات کا جائزہ لیا NEET گیا۔

انہوں نے ضلع میں قائم کئے گئے امتحانی مراکز میں سیکورٹی اور دیگر انتظامات کا جائزہ لیا۔ یہ امتحان 4 مئی کو لیا جائے گا۔

برج موہن

محکمہ ثقافت کے پرنسپل سیکریٹری برج موہن شرما نے کلا کیندر جموں میں نایاب سکوں سے متعلق ایک نمائش کا افتتاح کیا۔ غور طلب ہے کہ محکمہ ثقافت کی قیادت میں پرانے سکوں سے متعلق ہفتے بھر کی تقریبات کا اہتمام کیا گیا ہے۔

افتتاحی پروگرام میں ثقافت کے مداحوں، مصوروں اور دیگر لوگوں کی ایک بڑی تعداد نے شرکت کی۔ پرنسپل سیکریٹری نے کہا کہ نمائش میں رکھا گیا ایک ایک سکہ محض دھات کا ایک ٹکڑا نہیں ہے بلکہ یہ ہماری تاریخ، ثقافت اور روایات کے گواہ ہیں۔

اس کے ساتھ ہی خبروں کا یہ پلیٹن ختم ہوا۔

ہمیں دیجئے اجازت، خدا حافظ